


કુમારવીરસેન



લેખક

અન્દ્રશંકર મણિયંકર ભટ્ટ

પ્રકાશક

પુસ્તકાલય સ. સ. મંડળ લિ. વડોદરા

ગુજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૧૩૭૩૭ વર્ગીક

પુસ્તકનું નામ કુમાર વીરસેન

વિષય ૬-૨

બાળસાહિત્યમાળા-૨



લેખક :

ચન્દ્રશંકર મણિશંકર ભટ્ટ
ચરોતર એજ્યુકેશન સોસાયટી,
આણંદ


પ્રકાશક :

પુસ્તકાલય સહાયક સહકારી
મંડળ, લિમિટેડ
વડોદરા

આવૃત્તિ પહેલી

પ્રત ૧૧૦૦

સંવત ૧૯૮૩



કિંમત ૦-૪-૦

આશુદ્ધ ચરોતર પ્રિન્ટિંગ પ્રેસમાં મોતીભાઈ મથુરભાઈ
પટેલે પ્રકાશકને માટે જાપ્યુ. તા. ૨૬:૮:૨૭

પ્રસ્તાવના

બાળકોને વાર્તાનાં પુસ્તકો વાંચવાં ગમે છે અને તેમાં ચે પરીઓની વાર્તાઓ અને વીરોનાં વૃતાન્તો વાંચવાં બહુ જ ગમે છે.

દુર્ભાગ્યે આપણા સાહિત્યમાં સાહસનાં વૃતાન્તો બહુ જ ઓછાં છે અને જે છે તેમાં બાળકો વાંચી શકે તેવાં તો માત્ર ગણ્યાં ગાંઠ્યાં જ છે. આપણી પ્રજામાં સાહસ હોય તો જ સાહિત્યમાં તે ઉતરેને ? પણ પ્રજામાં સાહસ ઉતારવું હોય તો સાહિત્યમાર્ગે તે કેટલેક અંશે ઉતારી શકાય એમ છે.

આપણાં બાળકો બહીકણ મટી સાહસિક થાય, પરાક્રમનાં કાર્યો કરવાની ઉત્કંઠા તેમનામાં બચત થાય,

વીર બની જંગલમાં વાઘસિંહ સાથે જીવસટોસટ ખેલવાની અને ંહેતી નદીઓમાં ઝંપલાવવાની તેમને ઇચ્છા થાય, એ હેતુથી આ નાનું પુસ્તક પ્રકટ કરવામાં આવે છે.

વાર્તામાં વસ્તુ એવી રીતે મૂકવામાં આવ્યું છે કે બાલકોના મગજ ઉપર કૂરતા કે હિંસાની છાપ ન પડતાં શુદ્ધ સાહસની જ છાપ પડે. વચ્ચે વચ્ચે કુદરતનાં ટૂંકાં વર્ણનથી તેમજ પ્રાણીઓના તરફ બતાવેલા પ્રેમભાવથી વાર્તામાં વિવિધ રંગો પૂરાય છે. વીરસેન અને વીરપાળનાં ઉપરાઉપરી સાહસિક કાર્યોથી ઘડીક દિંગ થઇ જવાય છે, છતાં તે એટલાં જ સ્વાભાવિક લાગે છે.

અન્તમાં જે ઉદ્દેશથી આ પુસ્તક પ્રકટ કરવામાં આવે છે, તે ઉદ્દેશ સફળ થશે એવી આશા છે.

ચરોતર કેળવણી મંડળ,
આણંદ

} આશાભાઈ નરસિંહભાઈ પટેલ



ધુભેત્રે શ્રેષ્ઠ એમ બે વ્રણ વ્રાણે પાડી સિદ્ધિ પડી. પાન ૧૮

કુમાર વીરસેન

મને નાનપણથી શિકારનો શોખ છે. વીરપાળ મારો બહાદુર સાથી છે.

મારા પિતા પાંચ સાત ગામના ઠાકોર છે. જીવાનીમાં એમનેય શિકારનો ખરેખરો શોખ હતો. અમારા આખા મહેલમાં બજાે વામના મોટા મોટા વાઘસિંહનાં કેટલાંય ચામડાં એમણે લેગાં કર્યાં છે.

રોજ સાંજે અમે બધા લેગા બેસીએ, ત્યારે મારા પિતા એમણે કરેલા મોટા મોટા શિકારોની વાતો કરતા. દુશ્મનો સાથેની લડાઈની એમની વાતો અમે ખૂબ રસથી સાંભળતા.

ધીરે ધીરે મને પણ શિકારનો શોખ લાગવા માંડ્યો. ગયે વરસે જ હું અને વીરપાળ શિકારે ગયા હતા, અને એક નાના વાઘનો શિકાર કરી આવ્યા હતા.

આ વર્ષે પણ એકાદ વાર શિકારે જવા માટે મને તલપી રહ્યું હતું.

હોળીના તહેવારો વીતી ગયા. મને હવે શિકારની ખૂબ ખૂબ યાદ આવવા માંડી. આખો દિવસ હું એના જ વિચારો-

રોમાં ફરતો, રાત્રે ઉંઘમાં પણ ઘણીવાર હું વાઘસિંહ જોવા લાગ્યો.

હવે મેં નક્કી કર્યું કે પિતાજીની રજા લઈને આ વરસે ફરી એક વાર શિકારે જવું. શિકારની ખરી મઝા આવે એટલા માટે આ વખતે અમે બેજ જણે જવાનું નક્કી કર્યું.

મારા પિતાએ તો સંભાળીને રહેવાનું કહી રજા આપી, પણ એકના એક દીકરાને એકલો મોકલતાં મારી માનેા જીવ કેમ ચાલે? એની આંખમાં આંસુ ભરાઈ આવ્યાં. એણે કહ્યું, “બેટા, તારે જવું હોય તો નોકરચાકર લઈને જા. અત્યારથી તને આમ એકલો ન મોકલાય.”

છેવટ એને જેમ તેમ સમજાવીને અમે તૈયાર થયા.

અમારું ગામ એક મોટી નદીના કિનારા ઉપર હતું. આ નદી વાટે અમે દસેક દિવસમાં સિંહના જંગલમાં પહોંચી જઈએ એમ હતું. મારા પિતા એ રીતે ઘણીવાર શિકાર કરી આવ્યા હતા. આ વખતે અમે ત્યાં જવાનું નક્કી કર્યું.

અમે એક હોડી તૈયાર કરાવી અને એમાં વીસ પચીસ દિવસ ચાલે એટલું ખાવાનું મૂકાવ્યું. થોડા ચોખા, દાળ તથા ખીજો મશાલો વગેરે પણ સાથે રાખ્યું.

મેં અને વીરપાળે એક એક ખંડુક, દારૂગોળો અને

ચક્રમક તથા કાકડો વગેરે શિકારની ચીજો લઈ લીધી.
એ વાંસડા પણ સાથે લીધા.

ખાંધાંએ ખીજી ઘણી ચીજોની જરૂર પડશે એમ કહ્યું,
પણ અમારે તો જંગલનો ખરેખરો અનુભવ કરવો હતો,
એટલે અમે જરૂર જોગી જ ચીજો સાથે રાખી.

ખીજે દિવસે સવારના પહોરમાં ખાખાપુની રજા લઈને
હું નાવમાં બેઠો, વીરપાળે લાંગર ખેંચ્યું ને નાવ હંકારી.

નદીના પ્રવાહમાં અમારી નાવ સરસરાટ ચાલવા લાગી.

ખપોર થતાં તો અમે કેટલાય ગાઉ ફર નીકળી ગયા.
સ્થિર પાણીમાં જ્યારે નાવ ખૂબ ધીમી પડી જતી, ત્યારે
અમારે વાંસડા વડે એને ઝડપથી ચલાવવી પડતી; પણ
જ્યારે પાણીનો વેગ વધતો ત્યારે એ સરસરાટ ચાલતી હતી.

મધ્યાહ્ન થયો ને સૂરજ તપ્યો. અમને હવે ભૂખ લાગી
હતી, એટલે પોટલું છોડીને અમે ખાવા બેઠા. પાણીના
વેગમાં હોડી તો વહી જતી હતી. આસપાસનાં ઝાડ અને
વચ્ચે વચ્ચે આવતાં નાનાં ગામડાં જોતા જોતા અમે
આગળ વધતા હતા.

પહેલી રાત તો અમે હોડીમાંજ પસાર કરી. હું ઉંઘી
જાઉં ત્યારે વીરપાળ હોડી સાચવતો અને એ ઉંઘે ત્યારે
હું સાચવતો.

દસ દિવસ વીતી ગયા. નદીની આસપાસ ઘનઘોર જંગલ આવી ગયું. હવે થોડીક મજલ કાપીશું એટલે સિંહના જંગલમાં પહોંચી જઈશું, એમ જાણી અમને ખૂબ આનંદ થવા લાગ્યો.

દિવસે તો અમારે આસપાસના સુંદર દેખાવો જોવાનું જ કામ રહેતું, પણ સાતમા દિવસ પછી રાત્રે અમારે ખૂબ કાળજી રાખવી પડતી. ઘનઘોર જંગલમાં થઇને અમે પસાર થતા હતા, એટલે જંગલી જાનવરોની ખડીક રહેતી હતી. કોઇ કોઇ વાર તો કિનારા ઉપરની ઝાડીમાંથી વાઘની ભયંકર ત્રાડો પણ સંભળાતી.

દસમા દિવસની રાત હતી. આંદો આકાશમાં તરતો હતો, અમારી નાવ પાણી ઉપર તરતી હતી.

હું અને વીરપાળ બેઠા હતા અને આવતી કાલે કાંઠે ઉતરીને જંગલમાં જવાની વાતો કરતા હતા; ત્યાં એકા-એક એક ભયંકર ત્રાડ સંભળાઇ. ત્રાડ ઉપરથી અમે નક્કી કર્યું કે એ કોઇ ભયંકર વાઘ હશે. અમે એમ પણ અનુમાન કર્યું કે વાઘ પાણી પીવા નદીકાંઠે આવતો હશે.

અમે ચપોચપ ચક્રમક ઘસીને જામગરીઓ સળગાવી દીધી અને બંદુકો હાથમાં લઇને વાઘની વાટ જોવા લાગ્યા.

નાવ તો ચાલતી જ હતી. અમે નક્કી કર્યું કે વાઘ

નજરે પડે એટલે એક જણે વાંસડો નાખીને નાવને જરાક કાંઠા તરફ લઇ જવી ને ખીજાએ ગોળી છોડવી.

અમે ઘણી વાર સુધી રાહ જોઈ રહ્યા, પણ વાઘ ન દેખાયો. એટલામાં હોડીએ પણ અર્ધાએક ગાઉનું અંતર કાપ્યું હતું, એટલે હવે અમે વાઘની આશા મૂકી દીધી.

ચન્દ્રમા ખરાખર મધ્યાકાશમાં આવી ગયો. સુંદર ચાંદની ખીલી ઉઠી. અમે પસાર થતા હતા એ જગ્યાએથી નીચાણમાં પટ પહોળો થતો હતો, ને એક તરફ સુંદર રેતી પથરાઈ હતી.

અમે પાણીની મુસાફરીથી કંઈક કંટાળી ગયા હતા. વચ્ચે કોઈ કોઈ વાર અમે નીચે ઉતરતા ખરા, પણ આ રેતીના પટ ઉપર તો આજની આખી રાત ગાળવાનું અમને મન થઈ ગયું.

આ જગ્યાએ પાણીનો વેગ જરા વધારે હતો, એટલે અમે ખૂબ મહેનત કરી જોઈ, છતાં નાવ છેક છીછરા પાણી સુધી ન ગઈ. નીચે ઉતરીને એંચા વિના છૂટકે નહોતો, એટલે એક સુરવાલ પહેરીને હું પાણીમાં કૂદી પડ્યો. કમ્મરપુર પાણીમાં ઉભા રહીને મેં નાવને લાવી શકાય એટલી કિનારા પાસે આણી.

અમે જ્યાં નાવ ઉભી રાખી હતી ત્યાં એક ઉંચી

લેખડ હતી, અને જરા નીચાણમાં જ્યાં લેખડ પૂરી થતી હતી ત્યાં રેતીનો વિશાળ પટ પથરાયો હતો.

રેતી ઉપર ઉતરીને અમે કપડાં બદલવા લાગ્યા, પણ એટલામાં મને બંદુકો સાંભરી; વળતે એકદમ જરૂર પડે એમ ધારીને હું હોડી ઉપરથી બેચ બંદુકો, દાડગોળાની પેટી અને ચકમક વગેરે લઈ આવ્યો. પછી કપડાં બદલીને અમે રેતી ઉપર નિરાંતે સૂતા.

એક તરફ નદીનો વિશાળ જલપટ, બીજી તરફ મોટી લેખડ અને અમે બેઠા હતા તે રેતીનો પટ; એ બધું અત્યારની આંદનીમાં સુંદર લાગતું હતું.

અમે દસ દિવસની મહેનતથી ખૂબ થાકી ગયા હતા, અમારી આંખોમાં ઉંઘ ભરાઈ હતી; પણ આવા ભયંકર જંગલમાં બેચ જણને ઘસઘસાટ ઉંઘ કેમ કરીને આવે? અમે તો બગતા પડ્યા રહ્યા ને વાતો કરવા લાગ્યા.

એકાદ ઘડી વીતી ત્યાં તો અમે સિંહની એક ગર્જના સાંભળી. પેલા વાઘ કરતાં તો આ સિંહની ગર્જના ખૂબ ભયંકર લાગતી હતી. અમે ઉભા થઈ ગયા. પાસે એકેય ઝાડ નહોતું. હવે અમને અમારી ભૂલ સમજાઈ, પણ હવે શું થાય? જો નાવમાં બેસવા જઈએ ને એટલામાં જ વળતે ક્યાંક સિંહ તરાપ મારે તો? અમે તો ત્યાં જ ઉભા રહ્યા ને સિંહ પાસે આવે તો સાથે બંદુકો ફેડીને કાંતો એને

પૂરો કરવો કે કાંતો બેય જણે સાથે એના પંજામાં પડવું,
એમ નક્કી કર્યું.

સિંહ કિનારાના ઉપરના ભાગમાં હતો. ઘડી પછી એણે
બીજી ત્રાડ નાખી. સિંહ પેલી ભેખડ ઉપર છે એમ અમને
લાગ્યું.

બીજી જ પળે અમે પાણીમાં એક ધબકો સાંભળ્યો.
મોલ મોલ જેવડાં મોજાં ઉછળ્યાં : નીચે કોઈ પ્રાણી પડ્યું.
હું તો ભેખડ તરફ જોઈ રહ્યો હતો, ત્યાં મેં એક વિકાળ
જંગલી સિંહ જોયો.

એક પળમાં અમે ધારી લીધું કે નક્કી સિંહે કોઈ
પ્રાણી ઉપર તરાપ મારી હશે ને ભયથી એ પ્રાણી નીચે
પાણીમાં પડ્યું હશે.

પણ નીચે નજર કરતાં સિંહે અમને દીઠા હતા.
પોતાનું ભક્ષ્ય જતું રહેવાથી એ ખૂબ ગુસ્સે થયો હશે.

એક બીજી ત્રાડ નાખીને સિંહ અમારી ઉપર ફૂંકવા
તૈયાર થયો.

હવે અમારી ખરી કસોટી થવાની હતી. અમારી ખંડુકો
તો તૈયાર જ હતી, પણ વખતે નિશાન ખાલી જાય ને એક
છલ્લંગે સિંહ નીચે આવે તો એ એકાદ જણનો જીવ તો
લેશે જ, એમ અમને લાગ્યું.

પણ બીજો એકેય ઉપાય નહોતો.

ભગવાનનું નામ લઇ અમે જામગરીઓ સળગાવી.
 ધડ ધડઃ એ ગોળીઓ છૂટી. મોતના મોંમાં ઉભા રહીને
 અમે ફરી ખંદુકો ભરી. વિકાળ ગર્જના કરીને સિંહ નીચે
 ફૂંધો. અમને લાગ્યું કે હવે આવી બન્યું, બેય ગોળી
 ખાલી ગઇ હશે ને હવે નવી ગોળી છોડતાં પહેલાં તે
 સિંહ અહીં આવી પહોંચશે.

હવે શું કરવું?

પણ સારે નશીબે એક ગોળી સિંહને બરાબર લાગી
 ગઇ હતી. એ ત્રાડ પાડીને જેવો હેઠો પડ્યો એવો જ
 અધમુઓ થઇ ગયો હતો.

ગભરાતાં ગભરાતાં અમે એ જોયું. ફરી એક વાર
 અમે ગોળીઓ છોડી. આ વખતે બેય ગોળી બરાબર
 સિંહના માથામાં પેસી ગઇ.

એક ઘડી પછી સિંહ મરી ગયો.

અમે ઉગયાં!

અમે એની પાસે દોડી ગયા. જોયું તો એ ૧૦-૧૨
 હાથનો વિકાળ જંગલી સિંહ હતો. આમ નીચે રહીને
 આવા વિકાળ પ્રાણીના પંજમાંથી ઉગ્યાં, એ માટે અમે
 ભગવાનનો પા'ડ માનવા લાગ્યા.

અમારા જીવ જરા હેઠે બેઠા એટલે વીરપાળે પેલું

જાનવર ક્યાં ગયું એ જોવા પાણી તરફ જોયું. પણ અચા-
નક એ ખૂમ પાડી ઉઠ્યો: “અરે! લોગ મળ્યા!”

હવે મારી નજર પણ એ તરફ ખેંચાઈ. મેં જોયું
કે પેલું જાનવર તો ત્યાં નહોતું, પણ એ નીચે પડતાં
ખરાબર અમારી નાવ ઉપર પડ્યું હશે, ગભરાટમાં એ
નાવની એક કોર ઉપર આવી ગયું હશે અને તેથી નાવ
એક બાજુ ખૂબ નમી ગઈ હશે.

અમારો બધો સામાન ખરાબર જોઠવીને મૂકેલો હતો,
પરંતુ નાવ આમ એકાએક એક બાજુએ નમી ગઈ,
એટલે એ બધો સામાન નીચે પાણીમાં જઈ પડ્યો હતો.
નાવમાં પણ પાણી પેસી ગયું હતું. અમે એકદમ એ
તરફ દોડી ગયા.

પણ હવે શું થાય? થોડુંક ખાવાનું નાવમાં રહ્યું
હતું, પણ એમાં પાણી ભરાઈ ગયેલું. ચોખા, દાળ અને
ખીજ બધી ચીજો નીચે પાણીમાં પડી ગઈ હતી. એક
ડૂબકી મારીને મેં નીચે તપાસ કરી, તો એક પેટી હાથ
લાગી. વીરપાળે પણ એક પેટી બહાર કાઢી.

અમે બેય પેટીઓ ઉઘાડીને જોયું. વાસણોને તો કાંઈ
થયું નહોતું, પરંતુ ખાવાની પેટીમાં પાણી પેસી ગયેલું,
એટલે બધું ખાવાનું પલળી ગયું હતું. પલળેલું ખાવાનું
હવે બગડી જશે એમ લાગવાથી અમે ખવાય એટલું
ખાઈને બાકીનું ફેંકી દીધું.

અમને તો હવે આ નવી ચિંતા થવા લાગી, હવે કાલથી અમારે ખાવું શું ?

થોડીક વાર પછી જે થાશે એ ખરી, એમ ધારીને અમે ફરીથી નાવ પાસે ગયા ને એમાંથી બને તેટલું પાણી કાઢી નાખ્યું.

આ બધી ધમાલમાં રાત વીતી ગઈ. પહેલા પહોરનાં પંખીઓ મીઠાં ગીત ગાવા લાગ્યાં હતાં, અમે હવે ઉંઘવાની આશા છોડી દીધી ને રેતી ઉપર બેસી વાતો કરવા લાગ્યા.

બળબળ વહી જતું પાણી, પંખીઓનાં મીઠાં ગાન, મંદ મંદ વહેતો પવન ને દૂર દૂરના ઉષાના રંગો જોતાં ઘડીક અમે અમારું બધું દુઃખ ભૂલી ગયા. અમને થયું, આહા ! કેવો મનોહર દેખાવ ! આવો આનંદ તો કેઈ દિવસ નહોતો મળ્યો !

સૂરજ ઉગ્યો ને તડકો રેલાયો. અમે પેલી ભેખડ ઉપર ચડીને આસપાસ જોયું : દૂરદૂરથી નદીનાં પાણી આવતાં ને નીચે વહી જતાં, આસપાસ બન્ને કાંઠે ઘનઘોર જંગલ હતું. પંખીઓ અને જંગલી પ્રાણીઓ સિવાય ત્યાં એકેય માણસ અમને જણાતું નહોતું.

અમે સિંહડું ચામડું ઉતારી લઈને નાવ ઉપર સૂકવી દીધું. પછી મેં કહ્યું, “હવે તો આપણે આજનો દિવસ

અહીં ફરીએ. કાંઈ શિકાર મળશે તો ઠીક છે, નહિ તો કાલે પાછા જવાની શરૂઆત કરી લઈશું. બેચાર દિવસ ગમે તેમ કરીને કહાડી નાખીશું ને એટલામાં કોઈ ગામ આવશે, તો ત્યાં ખાવાની ગોઠવણ કરી લઈશું.”

પણ કોણ બાણતું હતું કે અમારા નશીબમાં ઘરને બદલે ઘનઘોર જંગલનાં દુઃખો આવી પડવાનાં છે!

સારે નશીબે અમારી પાસે દારૂગોળો ઠીક જથ્થામાં હતો. અમે તો હોડીને ત્યાં જ રાખીને બેય બંદુકો, દારૂગોળો ને ચક્રમક વગેરે લઈ જંગલમાં જવા લાગ્યા.

વસંતઋતુ હતી એટલે ઝાડપાન ખીલી ઉઠ્યાં હતાં. માણસનો પગરવ જ નહોતો એટલે બધાં વનકૂલોનો ઉપયોગ પાંખીઓ સિવાય કોઈ નહોતું કરતું. ચારે કોર સુંદર વનકૂલોની સુગંધ મહેકી રહી હતી.

આગળ જતાં અમે એક ચારોળીનું ઝાડ બેચું. ઉપર સુંદર મોટાં ચારોળાં પાકી રહ્યાં હતાં. આવડાં મોટાં ચારોળાં અમે કદિય બેચાં નહોતાં. અમારી પાસે ખાવાનું ખૂટયું હતું. એમાં આવો સરસ કુદરતી ખોરાક બેઘને અમે તો ગાંડા જેવા થઈ ગયા. અમે બેય જણે ઉપર ચડી પેટભરીને ચારોળાં ખાધાં ને થોડાંક અમારાં મોટાં મોટાં ગજવામાં પણ ભરી લીધાં.

ચારોળાં ખાતા ખાતા અમે આગળ ચાલ્યા.

ચાલતાં ચાલતાં અમે કેટલાંક ઝાડ ઉપર નિશાન કરતા જતા હતા, જેથી સાંજે પાછા ખરાખર પેલી નાવ પાસે પહોંચી શકાય.

થોડેક આગળ જતાં અમે કોયલનો મીઠો ટહુકો સાંભળ્યો. શાંત જંગલમાં અપાર શાંતિ, છવાઈ હતી ને એમાં કોયલનો ટહુકો ચારેકોર રેલાતો હતો. અમે તો ઘડીક થંભીને એ ચાર ટહુકા સાંભળ્યા. અમને થયું કે નક્કી આટલામાં કંઈક આંખાનું ઝાડ હશે. કોયલનો ટહુકો ડાખા હાથ તરફની ઝાડીમાંથી આવતો હતો. અમે તો ધીરે ધીરે એ તરફ જવા લાગ્યા. પંદર વીસેક ડગલાં ચાલ્યા, એટલે અમે એક સુંદર ઘટાદાર આંખો જોયો. ઉપર નાના નાના મરવા હીંચકા ખાતા હતા.

અમારી પાસે ચારોળાં તો હતાંજ, તેમાં વળી આ સરસ મરવા મળી ગયા!

અમે ધીમે ધીમે જતા હતા તોય કોણ જાણે કેવી રીતે કોયલ અમારો પગરવ સાંભળી ગઈ હશે! એ તો ફરફર ફધને ઉડી ગઈ. મોટી ને કાળી કોયલ હવામાં તરતી તરતી ક્યાંય ચાલી ગઈ.

કોયલ ઉડી ગઈ એટલે અમે થોડાક મરવા પાડીને ખાધા ને થોડા ગજવાંમાં ભરી લીધા.

ખરા ખપોર થયા હતા. અમને ખૂબ તરસ લાગી હતી.

એટલામાં કયાંય પાણી છે કે નહિ એની અમે તપાસ કરવા લાગ્યા, પણ પાણીનું કયાંય નામનિશાન નહોતું જણાતું. તરસે જીવ જાતો'તો. હવે શું કરવું ?

પાછા નદીકાંઠે જઈએ ત્યાં સુધીમાં તો તરસે મરી જઈશું એમ લાગ્યું, હવે તો આટલામાં જ કયાંક પાણી મળે તો ખોળી કાઢવું, એવો અમે નિશ્ચય કર્યો. આંખા ઉપર ચડીને મેં જોયું તો દૂર પૂર્વમાં કંઈક તળાવ જેવું જણાયું, દોડતા દોડતા અમે એ તરફ ગયા.

એક ઘડી પછી અમે એક સુંદર કુદરતી તળાવ પાસે આવી પહોંચ્યા. અંદર ચોકખું ચણક પાણી હતું. અમે હાથ મોં ઘોયાં ને પેટભરીને મીઠું પાણી પીધું.

તળાવના કાંઠા ઉપર મોટાં મોટાં ઝાડની શીતળ છાયા છવાઈ હતી. અમે એક મોટા ઝાડની છાયામાં જઈને નિરાંતે સૂતા.

નીચે કાદવમાં અને તળાવની પાળ ઉપર કેટલાંય જંગલી જાનવરના પંજા પડેલા હતાં, એટલે અહીં ઘણાં જાનવર પાણી પીવા આવતાં હશે, એમ અમને લાગ્યું.

પણ અમે આ જંગલમાં આટલું આટલું રખડ્યા હતા તેમ છતાં એકે જંગલી જાનવર અમને ડેખાયું નહોતું. બે ત્રણ હરણ ને થોડાં ઘોળાં સસલાં મળ્યાં હતાં.

તળાવકાંઠાની શીતળ છાયામાં વીરપાળ તો એક

ઘડીમાં ઉઘી ગયો. મારી આંખેય મિચાઇ ગઇ.

અમે જગ્યા ત્યારે સૂરજ છેક પશ્ચિમમાં નમી ગયો હતો : સૂર્યાસ્ત થવાને બહુજ થોડી વાર હતી. હવે અમને અમારી એકાળજી ઉપર બહુ પસ્તાવો થવા લાગ્યો. આ ઘનઘોર જંગલમાં અમે એટલું બધું રખડ્યા હતા કે જલ્દીથી પાછા નાવ પાસે જઈ શકાય એમ નહોતું. વાટમાં અંધારૂં પડી જાય તો ઝાડ ઉપરનાં નિશાનેય નહિ સૂઝે, એવી ફિકર અમને થવા લાગી.

હવે શું કરવું ?

એટલામાં નીચે ઝાડીમાં કંઈક ખડખડાટ થયો. અમે ચમકીને એ તરફ જોયું તો એક જંગલી ભૂંડ દોડ્યું જતું જણાયું. વીરપાળે એક વાર બંદુક ઉંચકી, પણ મેં એને ના પાડી ને કહ્યું, “હવે આપણે દારૂગોળો ખૂબ સાચવવો પડશે. હવે તો શિકારના ખાલી આનંદને બદલે આપણે જીવ બચાવવા માટે એનો ઉપયોગ કરવો પડશે.”

અમે એ રાતે નદીકાંઠે જવાનું માંડી વાળી, આ તળાવડીની પાસેજ ક્યાંક રાત ગાળવાનો નિશ્ચય કર્યો.

આવો નિશ્ચય કરવામાં અમારો એક હેતુ એ પણ હતો કે કદાચ અહીં એકાદ સિંહ કે વાઘ આવી ચડે તો એનો શિકાર કરવાનું ફાવી જાય.

એક નવું સાહસ કરવાનો ઠરાવ કરી, અમે એક ઉંચા

બેઠાના ઝાડ ઉપર ચડી ગયા. અમને ખબર હતી કે વાઘ કે સિંહ ખાર તેર હાથ જેટલું ઉંચું ફૂદી શકે છે, એટલે અમે તો ખંડુકો લઈને પંદરેક હાથને છેટે ચડીને બેઠા.

રાત પડી. ઘનઘોર જંગલમાં ચારે કોર અંધારૂંઘોર થઈ ગયું. તે દિવસ પાંચમ હતી એટલે દશ ઘડી સુધી અમારે અંધારામાં જ બેસી રહેવાનું હતું.

રાત વધવા માંડી.

હર હર શિયાળવાં બોલતાં હતાં. વચ્ચે એક વાર ભૂંડણ ને એનાં બચ્ચાંનું એક ટોળું અમારા ઝાડ નીચે થઈને ચાલ્યું ગયું.

બે ત્રણ ઘડીઓ વીતી ગઈ. અમે ધાર્યું કે કદાચ વાઘસિંહનો શિકાર આજે નયે મળે.

આમ અમારો શિકારનો શોખ જરા નરમ પડતો હતો, ત્યાં અમે હર હર ફાઉડીનો અવાજ સાંભળ્યો. અમે ટટાર થઈ ગયા. ફાઉડી બોલે ત્યાં ત્યાં વાઘ કે સિંહ હોય છે, એવું ઘણી વાર સાંભળ્યું હતું. સાચેજ, બીજીજ પળે અમે હર એક ભયંકર ત્રાડ સાંભળી. એકા-એક આ ભયંકર ત્રાડથી અમે સહેજ કંપી ઉઠ્યા. વીર-પાળે અનુમાન કયું કે નક્કી આ કોઈ સિંહણની ત્રાડ છે. એટલામાંજ સિંહણના બચ્ચાની એક ત્રાડ પણ અમે સાંભળી, એટલે એ અનુમાન સાચું ઠરશે, એવી અમારી ખાત્રી થઈ.

થોડીજ વારમાં ચાર તગતગતી આંખો અમે દીડી. અમે તૈયાર થઈ ગયા. સિંહણ ખૂબ કૂર હોય છે અને તેમાંયે એના બચ્ચાંને જીવ બચાવવા તો એ વિકાળરૂપ ધરે છે, એવી વાતો અમે સાંભળી હતી. એકવાર તો એને છ'છેડવીજ નહિ, એવું પણ મન થઈ ગયું; પણ જ્યાં એ પાસે આવી ત્યાં ભગવાનનું નામ લઈને અમે જામ-ગરીઓ ચાંપી.

ધનઘોર જંગલમાં બંદુકો ગળું ઉઠી. ધડ ધડ : ફર ફરથી એનો પડઘો પડ્યો : ધડ ધડ.

પણ વીરપાળ નિશાન ચૂક્યો હતો ! મારે બચ્ચાને વિંધવાનું હતું, એટલે એ પ્રમાણે મેં ગોળી છોડી હતી. આખાદ રીતે ગોળી બચ્ચાના માથામાં પેસી ગઈ અને એ ઉછળીને નીચે પડ્યું; પણ વીરપાળ નિશાન ચૂક્યો હતો !

અમે બેચ જણુ ધૂળ ઉઠ્યા. આહ ! સિંહણની વિકાળ તગતગતી આંખો, ભયંકર ત્રાડ અને ખાલી ગયેલા નિશાનથી અમે કંપી ઉઠ્યા. હવે ?

ભગવાનનું નામ લઈને અમે બંદુકો ફરી ભરી દીધી, પણ એટલામાં સિંહણે અમને જોઈ લીધા : એ બચ્ચાનું વેર લેવા તૈયાર થઈ.

ભયંકર ત્રાડ પાડીને સિંહણે એક ફૂટકો માર્યો. દારૂ

દારૂને ઠેકાણે રહ્યો, જામગરી હોલવાઇ ગઇ ને અમે તો માંડ માંડ બંદુકો પકડી પેલી ડાળને વળગી રહ્યા.

અમારાથી બીજું થઇ પણ શું શકે? અમે ‘રામ રામ’ કરવા લાગ્યા, જરૂર, સિંહણ એકાદ જણને ઉપાડી જ જશે, એવી અમારી ખાત્રી થઇ ગઇ.

પણ હવામાં ઉછળીને સિંહણ એક વાર હેઠી પડી. એની ગણતરીમાં એક જ હાથની ભૂલ થઇ હશે. ધખાક દઇને એ હેઠી જઇ પડી. અમારામાં હવે કંઇક જીવ આવ્યો. અમે ચપોચપ જામગરી સળગાવી દીધી ને એક પળમાં નિશાન તાક્યાં.

પણ સિંહણ કાંઇ નીચે પડી રહે? ખૂબ બીજવાઇને બીજી ત્રાડ પાડી એ ફરી ફૂદી.

ફરીથી ધડધડ કરતી ગોળીઓ છૂટી. એક ગોળી ખાલી ગઇ, બીજી એની પીઠમાં વાગી!

હવે તો સિંહણના ગુસ્સાનું પૂછવું જ શું? ઘુઉઉ કરતેકને એ ફૂદી!

અમને થયું, જાણે ફૂદીને મોત આવે છે! ધૂજતા હાથે અમે ફરી ડાળ પકડી લીધી. આ હમણાં સિંહણ એકાદ જણને હેઠો પાડશે, એવી અમારી ચોક્કસ ખાત્રી થઇ ગઇ.

સાચે જ, સિંહણે ડાળ ઉપર આગલા બેય પંખા

ભેરવી દીધા હતા અને વાંકી વળી એ પાછલા પગ ભેરવવાની તૈયારી કરતી હતી !

હવે નહોતો અંદુક ભરવાનો વખત કે નહોતો જામગરી ચાંપવાનો વખત. અમારાં કાળજાં ફડફડી ઉઠ્યાં. અંતવેળા પાસે આવી, એમ જાણી અમે ‘રામ રામ’ પોકારી ઉઠ્યા.

પણ વીરપાળ કાંઈ ઉતરે એવો નહોતો ! એણે વિજળીને વેગે એક ઉપાય શોધી કહાડ્યો. અંદુક પડતી મૂકીને જળ દઈને એણે કટાર ખેંચી કાઢી ને સિંહણના બે ય પંજા ઉપર ફેરવી.

ખરેખર, વીરપાળ ફાળ્યો ! સિંહણના આગલા બેય પંજા કપાઈ ગયા ને ધજળ દઈને એ હેઠી જઈ પડી. અરધી ભરેલી અંદુક પૂરી કરી મેં ફરી ગોળી છોડી. આ વખતે નિશાન ખરાબર હતું. ગોળી ખરાબર સિંહણના માથા સોંસરી નીકળી ગઈ. ઘુઉઉ ઘુઉઉ એમ બે ત્રણ ત્રાડો પાડી સિંહણ પડી.

હવે અમારા જીવ હેઠા બેઠા. ધીરે ધીરે અમે નીચે ઉતર્યા. વીરપાળે અંદુક ઉપાડી લીધી.

ખૂબ મહેનત કરીને અમે સિંહણનું ચામડું ઉતારી લીધું. બચ્ચાનું ચામડું પણ લઈ લીધું.

એટલામાં સવાર પડવા આંચું. પંખીઓ મીઠાં ગીત ગાવા લાગ્યાં.

તળાવમાં જઇને અમે હાથ મેં ઘોયાં ને તળાવની પાળે ઘડીક આરામ લેવા બેઠા.

તળાવની ચારે કોર અપાર શાંતિમાં પંખીઓ મીઠાં ગીત ગાતાં હતાં. અમે તો રાતનું બધું દુઃખ ભૂલી જઇને શાંતિથી આ મીઠાં ગીત સાંભળવા લાગ્યા. પણ સૂરજ ઉગ્યો. એટલે પંખીઓ ઉડવા લાગ્યાં. અમને પણ ભૂખ લાગવા માંડી. અમારાં ગજવાં તો ખાલી થઇ ગયાં હતાં, એટલે અમે પાછા કંઇક ફળફૂલની ખોળમાં નીકળ્યા.

ફર ફર કેપલ ટહુકતી હતી, અમે ધીરે ધીરે એ તરફ જવા લાગ્યા. વાટમાં એક બીલી હેઠળથી બે ત્રણ પાકાં બીલાં મળ્યાં, બીલાં ખાતા ખાતા અમે એક આંખા પાસે આવ્યા. આંખા ઉપર ચડીને મરવા લેવાનો અમે વિચાર કરતા હતા, ત્યાં પાસેની ઝાડીમાં સહેજ ખડ-ખડાટ થયો. અમે ચમકીને એ તરફ ભ્રેયું. એક મોટું સસલું સરસર કરતું દોડી ગયું ને થોડી વાર પછી એક ઘોળું બચ્ચુ એની પાછળ દોડયું; પાછળ જ ધક્ક ધક્ક અવાજ થયો ને એક વરૂ દેખાયું. અમને હવે બધી વાત સમજાઇ ગઇ: પેલું સસલું તો ફર દોડી ગયું હતું, પણ બિચારું બચ્ચું પકડાઇ જશે; એમ અમને લાગ્યું. એક પળમાં મેં બંદુક લરી દીધી ને વીરપાળે જામગરી ચેતાવી. વરૂએ બાપડા બચ્ચાને પકડી પાડયું હતું, પણ ત્યાં તો ધનૂન્ન કરતી ગોળી છૂટી ને ઉછળીને વરૂ હેઠ પડયું.

પેલું બચ્ચું નીચે તડકડતું હતું. અમે વહેલા વહેલા એની પાસે દોડી ગયા. પણ અમને જોઇને તો એ ઉલટું વધારે ગભરાયું, ને ત્રણ પગે જરા જરા દોડવા લાગ્યું. દોટ મૂકીને અમે એને પકડી લીધું. વરૂએ બાપડાના એક પગે બચ્ચું ભરી લીધું હતું, એટલે એમાંથી ખૂબ લોહી વહેતું હતું.

ગજવામાંથી રૂમાલ કહાડીને મેં બચ્ચાને પગે પાટો બાંધી દીધો. પછી એને લઇને અમે તળાવકાંઠે આવ્યા. પાટા ઉપર પાણી છાંટ્યું એટલે લોહી તો બંધ થયું, પણ બચ્ચાનું આખું ચ શરીર થર થર ધૂજતું હતું. એને તો હજી અમારી ખૂબ ખીક લાગતી હતી. વારંવાર અમારી તરફ દયામણી નજરે જોઇને એ બાણે કહેતું હતું, “ મને છોડી દો, છોડી દો.” અમે એને ખૂબ પંપાળ્યું ને સીસોટીઓ વગાડી રાજી કરવા માંડ્યું.

મધ્યાહ્ન થવા આવ્યા એટલે અમે બચ્ચાને લઇને નદી તરફ જવા લાગ્યા.

થોડેક જતાં પેલું સસલું દૂર ઉભેલું જણાયું. અમને થયું કે આ બચ્ચાની એ વાટ જોતું હશે. અમને બચ્ચાનો સાથ છોડવો ગમતો નહોતો, પણ શું કરવું ?

અમે તો બચ્ચાને છોડી મૂક્યું, એટલે ત્રણ પગે એ દોડવા લાગ્યું. અમે સહેજ દૂર બચ્ચા એટલે પેલું સસલું.

એની પાસે હોડી આવ્યું ને એને લઈને ઝાડીમાં નાશી ગયું.

અમે આગળ ચાલ્યા.

ઝાડો ઉપરની નિશાનીઓ વડે અમે સહેલાઈથી નદી-કાંઠાની પેલી ભેખડ ઉપર આવી પહોંચ્યા. એકાએક અમને પહેલી રાતની બધી વાત યાદ આવી. અમે ઘડીક થંભી ગયા. એ જીવલેણ પ્રસંગ સંભારતાં અમારાં શરીર કંપી ઉઠ્યાં.

પેલાં ત્રણેય ચામડાં લઈને આજેજ હોડી હંકારીને પાછા જવાનું અમે નક્કી કર્યું હતું; પણ અમારા નશીબમાં સુખજ નહોતું સમાયેલું! જ્યાં અમે નીચે નજર કરી, ત્યાં તો હોડીનું નામ નિશાનેય ન જણાયું! અમારા પેટમાં ફાળ પડી. હોડતા હોડતા અમે નીચે પાણી પાસે જઈ પહોંચ્યા, હજી અમને આશા હતી કે કદાચ હોડી તળીએ ડૂબેલી પડી હશે. પણ અમારાં નશીબમાં જલદી ઘેર જવાનું નહિ લખ્યું હોય! હોડી ત્યાં નહોતીજ. ધારીને જોયું તો ઉંડે ઉંડે અમને લાંગર એકલું પડેલું જણાયું.

હવે અમને લાગ્યું કે નક્કી, દોરડાની ગાંઠ છૂટી ગઈ હશે ને તેથી નાવ છૂટી થઈને તણાઈ ગઈ હશે.

હવે?

નીચાણમાં જતાં વખતે હોડી મળી આવે, એમ ધારીને અમે ખૂબ દૂર સુધી જોઈ આવ્યા, પણ ક્યાંય હોડીનો પત્તો ન લાગ્યો ! નિરાશ થઈને અમે પાછા આવ્યા.

અમે તો રેતી ઉપર ફસડાઈ પડ્યા. અમને આશા હતી કે હોડી વડે આ ઘનઘોર જંગલમાંથી છેવટ ગમે તેમ કરીને પણ અમારો છૂટકો થશે : પણ હવે તો અમારા પગ ઢીલા થઈ ગયા. અમને થયું, હવે શું થશે ?

બે ત્રણ ઘડી વિચારોમાં વીતી ગઈ. છેવટ ખૂબ વિચારો કરીને; એક તરાપો બાંધી, એના વડે સામે પાણીએ જવાનું અમે નક્કી કર્યું. બેએક વાંસડા તો જંગલમાંથી મળી રહેશે, એમ અમને લાગ્યું.

તે દિવસ તો સાંજ પડી ગઈ હતી, એટલે તરાપો બાંધવાનો વખત રહ્યો નહોતો. આ રાત્રી ગમે તેમ કરીને કહાડી નાખવી ને સવારે તરાપો બાંધી અહીંથી ચાલ્યા જવું, એમ અમે નક્કી કર્યું.

ધીમે પગલે અમે જંગલ તરફ ચાલ્યા.

કિનારાથી થોડે છેટે પીંપળાનું એક ઝાડ હતું. અમે આજની રાત્રી એના ઉપર બેસી રહેવાનું ઠરાવ્યું.

આજ તો ખાસ કોઈ પ્રાણીને નહિ જ છંછેડવું, એમ અમે નક્કી કર્યું. છતાં જરૂર પડે તો કામ આવે એટલા માટે દારૂગોળાની થેલી અને બંદુકો અમે સાથે જ રાખ્યાં.

એ જુદી જુદી ડાળો ઉપર હું અને વીરપાળ ગોઠવાયા.
પેલાં એ ય આમડાં એક તરફ લટકાવી દીધાં.

રાત પડી. અંધારૂ થયું.

અમે વાતો કરતા બેસી રહ્યા. વચ્ચે વચ્ચે કેટલાંય
ભૂંડ ને શિયાળવાં જંગલમાંથી દોડી આવતાં ને પાણી
પી ચાલ્યાં જતાં.

વચ્ચે એક ચિત્તો પણ પાણી પીને ચાલ્યો ગયો.
જતાં જતાં ચિત્તો આમતેમ બેતો હતો, એટલે અમે
ધાયું કે એને અમારી વાસ આવતી હશે, પણ છેવટ એ
જંગલ તરફ જતો રહ્યો. અમે કાંઈ બોલ્યા વિના જ
બેસી રહ્યા.

પણ એક રીંછ અમને શાંતિથી બેસી રહેવા ન દીધા.
કેણુ જાણે એણે અમને કેવી રીતે બેઠ લીધા હશે! એ
તો પીંપળા નીચે આવીને તાકી તાકીને અમારી સામું
બેવા લાગ્યું ને કુંકું કરવા લાગ્યું.

ઘડીક તો અમે એના બેઠ બેઠ રહ્યા, પણ રીંછ તો
ઉલટું ખૂબ ખીબાઈને બેરથી કુંકું કરવા લાગ્યું.

વીરપાળે ગમ્મત કરવા એક નાની ડાળખી તોડીને
એના તરફ ફેંકી. જાણે ખીધું હોય એમ એકવાર તો એ
પાસેની ઝાડીમાં નાશી ગયું, પણ તરત જ આવીને પાછું
વધારે બેરથી કુંકું કરવા લાગ્યું.

રીંછ જ્યારે ફરીવાર બહાર નીકળ્યું ત્યારે એની પાછળ ફરીથી પાંદડાં બબડ્યાં હતાં, પરંતુ અમારા દુર્ભાગ્યે અમે એ બડબડાટની કાંઈ દરકાર કરી નહોતી.

રીંછ તો કુંકું કરતું જ હતું, અમે એને ડાળીઓ મારીને ખીજવતા હતા, ત્યાં એકાએક ‘ઓ બાપરે’ કરીને વીરપાળ હેઠા પડ્યો! હું ચમકી ઉઠ્યો. જોયું તો પેલી ડાળ ઉપર એક રીંછણ ચડી આવેલી જણાઈ! પહેલાં તો હું ખૂબ ગુચવાઈ ગયો, પણ તરત જ મને વીરપાળની ચિંતા થવા લાગી. બંદુક તો તૈયાર હતી જ, પેલા રીંછને પહેલું પૂરું કરવું પડશે, એમ ધારીને મેં જામગરી ચેતાવી ને નિશાન તાક્યું.

પેલું વિકાળ રીંછ જ્યાં વીરપાળ તરફ ધસતું હતું, ત્યાં જ મેં એને ગોળીથી વિંધી નાખ્યું.

પણ હવે રીંછણતું શું કરવું?

હું ફરી બંદુક ભરું એટલામાં તો એ નીચે ફેલી વીરપાળને ઉઝરડી નાખે એમ હતું. સાચે જ, રીંછણ નીચે ફેલી પડી હતી! બંદુક પડતી મૂકી, હાથમાં કટાર પકડીને મેં નીચે ભૂસકો માર્યો.

હું બરાબર રીંછણની નજીકમાં જ પડ્યો હતો, એટલે વીરપાળને પડતો મૂકી, કુંકું કરતી એ મારા ઉપર ધસી. પણ હું તો તૈયાર જ હતો. વાયુ વેગે દોડી જઈને મેં એના

પેટમાં કટાર ખોસી દીધી. ઘળ દહને રીંછણ નીચે પડી.

પણ અમારું નશીબ ચાર ડગલાં આગળ જ હતું. મેં વીરપાળની પાસે જઈને જોયું, તો એને તમ્મર આવી ગઈ હતી. નીચે ખેસી એક રૂમાલ વડે હું એને પવન નાખવા મંડયો.

થોડીવારે વીરપાળે આંખ ઉઘાડી. મેં એને ઉભો કરવા મંડયો. પણ અફસોસ! અણધારી રીતે નીચે પડવાથી એનો એક પગ મચકોડાઈ ગયો હતો. એને સપ્ત હુઃખ થાતું તું.

પરંતુ અહીં નીચે પડી રહેવાનું પાલવે એમ નહોતું. જેમ તેમ કરીને પીંપળાના વાંકા વળેલા થડ ઉપર મેં એને ચડાવી દીધો. ખંદુક ને બળતી જામગરી લઈને હું પાસે બેઠો.

આખી રાત વરૂં એને શિયાળવાંએ દોડાદોડ કરી મૂકી, પણ અમે કોઈને છંછેડયાં નહિ.

એમ કરતાં સવાર થયું, એટલે મેં ધીરે રહીને વીરપાળને નીચે ઉતાર્યો.

હવે અમને અમારા દુર્ભાગ્યને લીધે બહુ દિલગીરી થવા લાગી. ખાવાનું બગડયું, હોડી જતી રહી ને આ અણધારી ઉપાધિ આવી પડી!

હવે તો જ્યાં સુધી વીરપાળને પગે સાફ ન થાય ત્યાં સુધી અહીંથી ક્યાંય નહિ ખસાય એમ અમને લાગ્યું.

અમને ભૂખ તો કકડીને લાગી હતી. ગજવામાં કાંઈ નહોતું, એટલે વીરપાળના હાથમાં ભરેલી ખંદુક આપી હું કંઈક ફળફૂલની શોધમાં નીકળ્યો.

થોડાંક ઊર ને ચારોળાં લઇને હું પાછો આવતો હતો, ત્યાં મેં શકરીઆં જેવા કંદમૂળના છોડ જોયા. અમારા બાગમાં આવે એક છોડ હતો, એ ઉપરથી હું એને ઓળખી ગયો.

પાંચ સાત છોડ સાથે ઉગ્યા હતા. મેં હળવે રહીને બધાય છોડ કંદ સાથે કાઢી લીધા.

ફળ ખાઈ ખાઈને અમે કંટાળી ગયા હતા, એટલે આજ તો આ કંદ મળી ગયા તેથી મને ખૂબ આનંદ થવા લાગ્યો.

વીરપાળ પાસે આવી થોડુંક બળતણ લેશું કરીને મેં પેલા કંદ શેક્યા.

કંદમૂળ અને ઊર ખાતાં ખાતાં અમને ઋષિમુનિઓ સાંભરતા હતા. આવા દુઃખમાંય અમને હસવું આવ્યું. હસતાં હસતાં અમે એક બીજાને ‘ઋષિભ’ ‘ઋષિભ’ કહેવા લાગ્યા.

સાગનાં બેચાર પાંદડાંનો એક મોટો પડીઓ કરી હું
વીરપાળ માટે પાણી લઈ આવ્યો.

ખાંધ પીને તાજા થયા એટલે ચારપાંચ દિવસ સુખેથી
રહી શકાય એવી જગ્યા અમે ખોળવા લાગ્યા.

જંગલની ઉત્તર દિશાએ એક ડુંગર દેખાતો હતો. એ
તરફ ગાડું જંગલ હશે, એમ ધારી અમે ત્યાં ગયા નહોતા.
પણ હવે ચાર પાંચ દિવસ ગાળવા માટે ત્યાં જઈને એકાદ
ગુફા ખોળી કાઢવાનું અમે નક્કી કર્યું; કારણકે રાત્રે ઝાડ
ઉપર સૂવાનું ફાવતું નહોતું; વળી જંગલી જાનવરોની
બહીક પણ બહુ રહેતી હતી.

છેવટે રામનું નામ લઈને મેં વીરપાળને ખભા ઉપર
ઉંચકી લીધો, સિંહનું એક ચામડું પણ સાથે લીધું,
અને પેલા ડુંગર તરફ ચાલવા માંડ્યું.

કેટલુંય ચાલ્યા પછી અમે ડુંગરની તળેટીમાં આવી
પહોંચ્યા.

એક નીચા ઝાડ ઉપર વીરપાળને બેસાડીને હું એકાદ
ગુફા શોધવા નીકળ્યો.

ડુંગર ઉપર થોડુંક ચડીને મેં જોયું, તો એક તરફ
અર્ધાએક ગાઉ ઉપર એક સુંદર ને મોટું સરોવર જણાયું,
હું તો એકીટશે એ સુંદર સરોવર તરફ જોઈ રહ્યો. મને

થયું કે એ સરોવર પાસેજ ક્યાંક ગુફા જેવું મળી જાય,
તો ખૂબ મઝા પડે.

હોંશભેર હું એ તરફ ગયો.

ખરેખર, મારી આશા પૂરી પડી. દૂરથી મને એક
ગુફા જણાઇ.

હું જાણતો નહોતો કે ગુફામાં શું હશે? હૈયે હિમ્મત
રાખી, જામગરી સળગાવી હું તો ગુફા પાસે આવ્યો.

ગુફા પાસે આવીને પહેલાં તો મેં અવાજ કર્યો, મેં
ધાર્યું હતું કે જો કોઇ હિંસક પશુ અંદર હશે તો આ
અવાજથી ધુરકીને બહાર આવશે, ને મને અહીં જશે,
તે પહેલાં તો હું એને ગોળીથી ઠાર કરીશ.

એ ચાર અવાજ કર્યો, પણ કાંઇ જણાયું નહિ. મને
લાગ્યું કે કદાચ ગુફા ખાલી પણ હોય.

હું ગુફામાં પેઠો.

મોટી વિશાળ ગુફા જાણે કુદરતે નિરાંતે બેસીને ઘડી
હતી! શરૂઆતનો રસ્તો જરા સાંકડો હતો, પણ અંદર
જતાં ગુફા મોટી લાગતી હતી. મેં એક તરફ જોયું, તો
મને થોડાંક સૂકાં હાડકાં પડેલાં જણાયાં, હવે મને દહે-
શત લાગવા માંડી કે વખતે આ વાઘસિંહની યોડ હશે.

મેં એક વાર ભેરથી હોંકારો કર્યો, ગુફા આખી

ગાજી ઉઠી. પણ તરતજ પાછી શાંતિ છવાઈ ગઈ. મને લાગ્યું કે નક્કી અહીં કેાઈ હિંસક પ્રાણી પહેલાં રહેતું હશે, પણ હમણાં તો ગુફા ખાલીજ છે. હવે હું હરખલેર વીરપાળને તેડવા ગયો.

ગુફાની વાત સાંભળી વીરપાળ પણ રાજી થયો.

એક ઘડીમાં અમે અમારી નવી જગામાં સુખરૂપે પહોંચી ગયા. મેં એક જગ્યાએ સાફસુફ કરીને વીરપાળને ત્યાં સુવાડ્યો. પછી ગુફાના બારણા આડો એક પથ્થર મૂકી, હું પણ વીરપાળની પાસે નિરાંતે આરામ લેતો પડ્યો.

આવા જંગલમાં થએલી અવદશામાં અચાનક આટલું સુખ મળી ગયું, એથી અમને ખૂબ આનંદ થવા લાગ્યો.

મને પેલા સરોવરને કાંઠે બેસીને આનંદ લેવાનું ઘણું મન થતું હતું, પણ વીરપાળને એકલો મૂકીને ખસાય તેમ નહોતું. વળી થાક પણ પુષ્કળ લાગ્યો હતો, એટલે હવે એક રાત ગાળીને બીજી સવારે અમારે બન્નેએ સરોવર કાંઠે ખૂબ આનંદ કરવો, એમ નક્કી કર્યું.

રાત આખી ઘસઘસાટ ઉંઘ લઈને અમે પ્રાતઃકાળમાં જાગ્યા, પથ્થર ખસેડીને બહાર નીકળી મેં આસપાસ જોયું.

હજી સવાર પડવાની વાર હતી. ફર પૂર્વમાં ઉપાના

મનોહર રંગો દેખાતા હતા, આસપાસની શાંતિમાં પંખી-
ઓનાં મીઠાં ગીત ચોમેર રેલાતાં હતાં.

મારું હૃદય હરખથી નાચી ઉઠ્યું. વહેલે વહેલે અંદર
જઈને હું વીરપાળને બહાર ઉંચકી લાવ્યો.

બે ત્રણ ઘડી સુધી એક ઉંચા પથર ઉપર બેસી
અમે આ અપૂર્વ કુદરતી દેખાવ જોયા કર્યો.

એકાએક ફર ફર પૂર્વમાં અમે હંસોના મીઠા અવાજ
સાંભળ્યા. આતુરતાથી અમે એ તરફ જોઈ રહ્યા. અમને
લાગ્યું, કે કદાચ હંસો આ સરોવરને કાંઠે આવતા હશે.

ખરેખર, બીજીજ પળે ફર ફર ઘોળી સફેદ પાંખો
હાલતી જણાઈ! હું તો ઉભો થઈ ગયો. વીરપાળ પણ
બેઠો થઈને હંસો તરફ જોઈ રહ્યો.

સુંદર ઘોળા હંસોતું એક ટોળું સરોવર પાસે આવી
પહોંચ્યું.

ટોળામાં પાંચ સાત નાનાં બચ્ચાં પણ હતાં.

બધા ય હંસ પાણી પાસે ઉતર્યા.

સરોવરના સ્વચ્છ જળમાં નહાતા ને રમત કરતા
હંસોના ટોળા સામું જોતાં જોતાં અમે હરખથી નાચી
ઉઠ્યા.

એકાદ હંસ કે એનું બચ્ચું અમને મળી જાય તો કેવું! એમ થવા લાગ્યું, પણ ખીજીજ પળે આવાં આનંદી ને સુખી પંખીને વિખુટાં પાડવાનો જીવ ન ચાલ્યો, એટલે અમે શાંતિથી એમના આનંદી ખેલો જોયાજ કર્યા.

સૂરજ ઉગ્યો ને પંખીઓ ચણ ચણવા ઉડ્યાં. હંસો તો પાણીમાં રમત રમતા જ હતા, હવે અમે ધીરે ધીરે સરોવર કાંઠે જવાનો વિચાર કર્યો.

વીરપાળને ખલે ઉંચકી, હળવે હળવે હું સરોવર પાસે આવી પહોંચ્યો. રસ્તામાં એક છોડ તરફ જોઈને વીરપાળે એ ખોદી લેવાનું કહ્યું. હળવે રહીને નીચે બેસી મેં એ છોડ ખેંચી લીધોઃ પગની મચકોડ ઉપર આ છોડનાં મૂળીઆં ઠીક ઉપયોગી થઈ પડે છે, એમ વીરપાળ જાણતો હતો.

પણ જ્યાં અમે સરોવરનાં પાણી પાસે જઈ પહોંચ્યા ત્યાં તો હંસોએ ઉંચી ડોકે અમારી તરફ જોયું, અમે કોઈ શિકારીઓ હઈશું, એમ એમને લાગ્યું હોય કે ગમે તેમ, પણ એક પછી એક એમ બધાય હંસો અવાજ કરતા કરતા ઉડી ગયા.

અમને હંસોની રમત જોવાનું ઘણુંય મન હતું, પણ હવે શું કરવું? છેવટ એક પથ્થર ઉપર મેં વીરપાળને બેસાર્યો, સરોવરમાંથી પાણી લાવી પાસેના એક નાના

પથર ઉપર મેં પેલા છોડનાં મૂળીઆં ઘસ્યાં ને વીરપાળે પગે એનો લેપ કર્યો.

હવે તો મને સરોવરના સ્વચ્છ પાણીમાં દૂર દૂર સુધી તરી આવવાનું મન થવા લાગ્યું, વીરપાળ મારો વિચાર સમજી ગયો હશે, એટલે એ બોલી ઉઠ્યો, “હા, તમે હવે નાહી દ્યો.”

એક ઉંચી જગ્યાએથી ‘હરહર મહાદેવ’ કરીને મેં સરોવરમાં ધૂબકો માર્યો.

સરોવરનાં પાણી સાથે રમતાં રમતાં કેટલી ઘડીઓ વીતી ગઈ, એની મને ખબર ન રહી. આખો દિવસ આંહી તર્યાજ કરું, એવું મન થઈ જવા લાગ્યું; પણ વીરપાળની વાત યાદ આવી અને મનેય જરા જરા ભૂખ લાગવા માંડી એટલે હું બહાર નીકળ્યો.

થોડાંક ફળ ને ઠંઠમૂળ વડે અમે એ દિવસે અમારી ભૂખ ભાગી.

ખપોરે ગુફામાં જઈને સૂતા.

* * *

ગુફામાં બાર દિવસ વીતી ગયા.

સુંદર હંસોની રમતો જોતાં, નાનાં મોટાં સસલાં ને હરણાંના કુદકા જોતાં અને મીઠી વાતો કરતાં આ બાર દિવસ સહેલાઈથી નીકળી ગયા.

પેલાં મૂળીઆંને લેપ કરવાથી વીરપાળને પગે હવે સારું થઇ ગયું હતું. વચ્ચે એકવાર ડુંગરની ટોચે જઇને મેં જોયું હતું કે બીજી તરફ થોડે દુરે એક ઘોરી માર્ગ છે, ને જરા દૂર નાનાં ગામડાં પણ છે.

અમે હવે નક્કી કર્યું, કે નહીંને રસ્તેથી જવાને બદલે, આ તરફ ઉતરીને ચાલતા ચાલતા એકાદ ગામ જઇ પહોંચવું અને ત્યાંથી જેમ તેમ કરીને વહેલા ઘેર પહોંચી જવું.

તેરમા દિવસની સવારે હંસના મીઠા અવાજે સાંભળતા સાંભળતા અમે ડુંગરની ટોચે પહોંચી ગયા.

પણ બીજી તરફ નીચે ઉતરવાનું કામ ખૂબ વિકટ હતું. જો જરાક પગ ચૂકાય તો એકદમ નીચે ગળડી પડાય તેમ હતું, એટલે અમે તો ઝાડની ડાળીઓ ને મોટા પથરોની મદદ વડે ધીરે ધીરે નીચે ઉતરવા મંડ્યા.

છેક બપોરે અમે તળેટીમાં પહોંચી શક્યા.

વાટમાં કાંઈ ખાઈ શકાય એવાં ફળ મળ્યાં નહોતાં, ભૂખ તો કકડીને લાગી હતી : હવે શું કરવું ?

અમે તો પહેલું ખાવાનું શોધવાનો વિચાર કરી આમ-તેમ રખડ્યા.

ખૂબ રખડ્યા ત્યાર પછી અમને થોડાંક ઘોર ને સક્કરકોળાના બેચાર કંદ મળી ગયા.

બળતણ લેશું કરી અમે કંદ શેકી લીધા. બેર ને કંદથી અમારી ભૂખ તો કંઈક ઓછી થઈ, પણ તરસે જીવ જતો'તો. એટલામાં ક્યાંય પાણી નહોતું જણાતું. છેક પાસે કોઈ ગામ તો જણાતું જ નહોતું.

અમે તો આમતેમ રખડીને ક્યાંક પાણી મળે તો ખોળવા લાગ્યા. પણ નિષ્ફળ! ક્યાંય પાણીનું નામનિશાન નહોતું મળતું. અમને થયું, અરે પ્રભુ, આટલા દિવસ ખચાવ્યા, પણ આજ તો તરસે મરી જઈશું.

પણ એમ કાંઈ પાણી મળી જાય? અમે તો લથડતા પગે આમતેમ ફરવા લાગ્યા.

ફરતાં ફરતાં ડુંગરાની એક બાજુએ ઝાડના ઝુંડમાં અમને એક ગુફા જેવું જણાયું. અમે દોડીને એની પાસે જઈ પહોંચ્યાઃ વાઘ કે સિંહની બાંડ પાસે જતાં જ વાસ ઉપરથી અમે ઓળખી લેતા કે આ કોઈ હિંસક પશુની બાંડ હશે, પણ આ ગુફા તો સરસ લાગતી હતી. આસપાસ બધે સાફસુફ લાગતું હતું, જાણે કોઈ માણસો અંદર રહેતાં હોય એમ અમને લાગ્યું.

અમે ચોગીઓની વાતો સાંભળી હતી, એટલે માની લીધું કે અહીં કોઈ ચોગી રહેતા હશે.

હવે અંદર જઈ પાણી પી શકીશું, એમ જાણીને અમને આનંદ થયો.

ગુફા આડો એક પથર હતો. પથર ખસેડીને અમે અંદર ગયા.

અમને પહેલા ઓરડામાં કાંઈ ન જણાયું, અધું ખાલી ખાલી હતું. એક તરફ એકાદ તરવાર પડી રહી હતી. પણ એ ઓરડો વટાવીને અમે જ્યાં અંદર ગયા, ત્યાં તો દિંગ થઈ ગયા. “અરે! આ શું?”

અંદર ચારે કોર કેટલું ચ અવેરાત પડ્યું હતું! એક તરફ મોટાં મોટાં હથિયાર પડ્યાંતાં.

અમે ખૂબ તપાસ કરી. છેવટ અમને ચોક્કસ સમજાયું, કે આ તો કોઈક લુંટારાની ગુફા છે! પેલા ધોરી માર્ગ ઉપર કે બીજે કોઈ ઠેકાણે લુંટ કરીને એ લોકો આ ગુપ્ત સ્થળે લુંટનો માલ ભરતા હશે, એમ અમે ખાત્રીથી માન્યું.

અચાનક અમારી નજર ગુફાના પાછલા ભાગ તરફ ગઈ, તો ત્યાં એક સુંદર ને સ્વચ્છ ઝરાણું જણાયું. અમે તો દોડીને પેલા ઝરામાંથી પાણી પીધું ને ઘડીક યાં બેઠા.

ગુફાની અગાધ શાંતિમાં, સફેદ પત્થરો સાથે અથડાઈને મીઠો ખળખળ અવાજ કરતું ઝરાણું વહ્યું જતું હતું. અમે શાંતિથી એ મધુર ખળખળાટ સાંભળવા લાગ્યા.

પણ એકાદ ઘડી પછી અમને દહેશત લાગવા માંડી કે વખતે પેલા લુંટારાઓમાંથી કોઈ અહીં આવી ચડશે તો?

ગુફામાંથી બહાર નીકળીને અમે પેલા ધોરી માર્ગ તરફ જવા માંડ્યું. બે ચાર ઘડી પછી અમે એક ઘનઘોર વડલા પાસે આવી પહોંચ્યા.

આ ઘનઘોર વડલાની નીચે ઘડીક થાક ખાવાનો અમે વિચાર કર્યો. વડની શીતળ છાયામાં જ્યાં અમે બેસવા જતા હતા, ત્યાં અચાનક અમે એક બાબુએ રાખોડીના નાના નાના ઢગલા અને એક બે ભાંગેલી ચલમો જોઈ.

પહેલાં તો અમને જરા નવાઈ લાગી કે આ ઘનઘોર જંગલમાં, આવા એકાંત સ્થળે કોણ રહેતું હશે?

પણ તરત જ અમને સમજાયું, કે કદાચ આ પેલા લુંટારાઓને બેસવાની જગ્યા પણ હોય! થોડે જ છેટે ઘોરી માર્ગ આવેલો હતો, એટલે અમને આ અનુમાન સાચું જ છે, એવી ખાત્રી થઈ.

એકાએક એક નવું સાહસ કરવાનો અમે વિચાર કર્યો.

સિંહ અને વાઘની સાથે તો અમે ખૂબ લડયા હતા; હવે એકવાર આ લુંટારાઓ જોવાનું અને જરૂર પડે તો એમની સામે થવાનું અમે નક્કી કર્યું.

કોઈ ગામ જોળવાનું માંડી વાળીને અમે નક્કી કર્યું, કે આજ સાંજે આ વડલા ઉપર સંતાઈને બેસવું, ને જો રાત્રે લુંટારાઓ આવે તો એમની વાતો સાંભળવી.

આખો દિવસ આમતેમ રખડીને અમે સાંજ પડતાં વડની એક મોટી ડાળ ઉપર ચડીને બેઠા.

અમે નકકી કર્યું, કે આજ લુંટારા અહીં ન આવે તો પછી કાલે ઘર તરફ ચાલ્યા જવું.

અંધારૂ થયું. દૂર દૂર જંગલી જનવરો બોલવા લાગ્યાં. એટલામાં અમે ઘોડાઓની તબડકી સાંભળી. અમે હોશિયાર બની ગયા.

ખીજી જ ઘડીએ તબડાક તબડાક કરતા ચાર ઘોડે-સ્વારો વડ નીચે આવી પહોંચ્યા. અમે ચુપકીથી એમના સામું જોઈ રહ્યા.

ચારેય જણે વિચિત્ર પોશાક પહેર્યો હતો, દરેકના હાથમાં એક એક ખુલ્લી તરવાર હતી.

વડ પાસે આવીને ચારેય જણ ઘોડા ઉપરથી નીચે ઉતરી પડ્યા. લગામ કાઢી લઈને ઘોડાને ચરવા છોડી મૂકી, ચારેય જણ વડ હેઠળ આવ્યા ને નીચે બેઠા.

નીચે બેસીને એક જણે દેવતા સળગાવ્યો.

ચલમ ફૂંકતાં ફૂંકતાં ચારેય જણ અંદર અંદર વાતો કરવા લાગ્યા. અમે બરાબર એમના માથા ઉપરની ડાળ ઉપરજ બેઠા હતા, એટલે એમની વાતચીત અમે સાંભળી શકીએ એમ હતું, પણ ખૂબ ધ્યાન આપ્યા છતાંય એમની વિચિત્ર ભાષા અમને સમજાતી નહોતી!

મહા મહેનતે છેવટ અમે એટલું સમજી શક્યા કે આ લોકો આવતી કાલે કોઈને લુંટવાનો વિચાર કરે છે.

અમે એજ વખતે નિશ્ચય કર્યો કે કાલે અહીં રહીને કોઈને બચાવી શકાય તો જરૂર બચાવવું.

અમે જે ડાળ ઉપર લપાઇને બેઠા હતા, તે ખૂબ મોટી હતી. પાંદડાના ઘેરાએ અમને ઢાંકી દીધા હતા, તોય અમને ખીક લાગતી હતી, કે વખતે પેલા લુંટારાઓ અમને ભેઠ જશે; તો સહેલાઇથી તેઓ અમને મારી શકશે. એવામાં એકવાર વીરપાળને સહેજ ઓકું આપ્યું, એટલે ડાળ હાલી ને સહેજ અવાજ થયો !

ચારેય લુંટારાએ ઉંચું બોલ્યું. અમારાં કાળજાં ધબકવા લાગ્યાં. લાગ્યું કે જરૂર, આ વખતે અમે ખરેખરા ફસાઇ ચૂક્યા !

અમે તો પાછા લપાઇને ચૂપકીથી બેસી રહ્યા. આસપાસ પાંદડાનો ઘેરો હતો, એટલે પેલા લોકોની નજરે અમે નહિ પડ્યા હોઇએ.

લુંટારાઓ પાછા વાતો કરવા લાગ્યા.

થોડીક વાર પછી એમણે ઉભા થઇને ‘ભુરી’ ‘ભુરી’ એવો કંઈક અવાજ કર્યો, એટલે તરતજ પેલા ચારેય ઘોડા એમની પાસે આવી પહોંચ્યા.

ઘોડા ઉપર બેસીને એક જણ પેલી ગુફા તરફ ગયો, ને બાકીના ત્રણે જણ જંગલમાં બીજી તરફ ક્યાંક ચાલ્યા ગયા.

હવે અમે ધીરે ધીરે વાતો કરવા લાગ્યા. અમારું અનુમાન સાચું હોય ને એ દુષ્ટ લુંટારાઓ કોઇને લુંટવાના હોય, તો અમારે એમની સામે થવું, એવો અમે નિશ્ચય કર્યો.

ઘડીક વાતો કરીને ને ઘડીક ઝોકાં ખાઇને અમે તે રાત પસાર કરી.

ખીજે દિવસે અમે જંગલમાંથી ફળમૂળ વીણીને પેટ ભર્યું. પેલી ગુફા પાસે જઈને જોયું તો અંદર કોઈ ન જણાયું, એટલે અમે અંદર ગયા ને ઝરાતું મીઠું પાણી પીધું.

સાંઝ પડતાં અમે પેલા વડ પાસે આવી પહોંચ્યા.

સાંઝ પડી.

સૂર્ય ભગવાન આથમવાની તૈયારી કરતા હતા, દૂર દૂરથી પંખીઓ માળા તરફ ઉડી આવતાં હતાં, એવામાં અમે દૂર પશ્ચિમે ધૂળના ગોટેગોટ ઉડતા દીઠા.

આટલી ધૂળ શાથી ઉડે છે, એ જોવા અમે એક ઝાડ ઉપર ચડી ગયા.

પહેલાં તો અમે ધાર્યું હતું, કે એ કદાચ પેલા હુંટારાઓની ટોળી હશે.

પણ એ તો કોઈ વણઝારાની પોઠ હતી. વચ્ચે લાખા વણઝારાની ઘોડી હતી.

હવે અમને પેલા હુંટારાઓની બધી વાત સમજાઈ ગઈ! એ લોકોએ આટલામાં જ આ ગિયારાઓને હુંટવાનો વિચાર કર્યો છે, એમ અમે ચોક્કસ માની લીધું.

હવે તો એક પળેય ગુમાવ્યા વિના, એ પોઠ પાસે પહોંચી જવાનો અમે વિચાર કર્યો.

ઝાડ ઉપરથી ઉતરીને દોડતા દોડતા અમે પેલી પોઠની સામે ગયા.

ગુણેા ઉપાડીને ધીરે ધીરે બળદો ચાલતા હતા. એમના ગળામાં બાંધેલી ઘંટડીઓના મીઠા અવાજ ચોમેર રેલાતા હતા. વચ્ચેવચ્ચ લાખા વણુબરારાની કાઠી ઘોડી ચાલતી હતી. પાછળ આઠ દશ ઘોડેસ્વારો હાથમાં તરવારો ને બંદુકો લઈને ચાલતા હતા, એ લોકો આ પોઠના રખેવાળ હશે, એમ અમે ધારી લીધું.

લાખો વણુબરો અને એનાં માણસો અમને જોઈને પહેલાં તો ગભરાયાં.

અમે પાસે જઈને કહ્યું કે “અમારે પણ તમારી સાથે મુસાફરી કરવી છે.” વણુબરારાએ ઘડીક તો અમારા સામું જોયા કયું. છેવટ એને લાગ્યું હશે કે અમે કોઈ લુંટારા નથી, એટલે રાજી થઈને એણે અમને સાથે લીધા.

પણ અમે કોઈને પેલા લુંટારાઓની વાત કરી નહિ, કારણ એ સૌ લુંટારાઓથી ખૂબ ખેંહીતા હતા; એમ અમે એમની વાતો ઉપરથી સમજી શક્યા હતા.

અમને લાગ્યું કે વખતે લુંટારાઓની વાત સાંભળી એ લોકો બહુ ગભરાશે ને નાશભાગ કરી મૂકશે. આથી અમે કાંઈ જોલ્યા વિના એમની સાથે ચાલવા માંડ્યું.

એક ઘડી વીતી ગઈ. સાથે જ ત્રણ લોભિયા હતા, એટલે સૌ નિરાંતે ચાલતાં હતાં.

રસ્તાનો વાંક વળ્યો. પેલા ડુંગરાની ખૂબ પાસે થઈને અમે ચાલવા લાગ્યા.

એક તરફ ઉંચો ડુંગરો ને બીજી તરફ મોટાં મોટાં ઝાડ આવી ગયાં. અમને આ જગ્યા જરા વિકટ લાગવા માંડી. અમને થયું કે વળતે પેલા લુંટારાઓ આવી જગ્યાએ આવી ચડે તો ?

વીરપાળે લાખા વણુજારાને પૂછ્યું, “તમે આવા જંગલમાં આમ રાત્રે મુસાફરી કેમ કરો છો ?”

લાખા વણુજારાનેય આ મુસાફરી ગમતી નહોતી, એનેય લુંટારાઓની ખૂબ ખટીક લાગતી હતી. એણે કહ્યું,

“બાપુ, આટલું જંગલ વટી જઈએ એટલે મારી ખંડેનનું ગામ આવશે. કાલેજ ત્યાંથી એક માણસ આવ્યો હતો ને ‘ખંડેન ખૂબ માંદાં છે,’ એવો સંદેશો લાવ્યો હતો. આ બધાંને આવા જંગલમાં મૂકીને જવાનું મન થતું નથી, એટલે જેમ તેમ કરીને.....”

પણ લાખો વણુજારો જ્યાં વાત પૂરી કરે, ત્યાં તો એ....ઇ.... કરતેકને દસબાર જંગલી ઘોડેસ્વારો પેલા ડુંગરા ઉપરથી ઉતરી આવતા અમને જણાયા ! અંધકારમાં એમના કાળા ઓળા ભયંકર લાગતા હતા.

જે ખટીક રાખી હતી તેજ આગળ આવી ગઈ ! અમે સૌને વાતવાતમાં કહી રાખ્યું હતું, કે “કદાચ લુંટારા આવી ચઢે તો કોઈએ ગભરાવું નહિ.”

પણ એકેએક માણસ એ જંગલી લુંટારાઓને ભેઠ ગભરાઈ જઈને ફાવે તેમ નાશી ગયાં.

લાખા વણજારાનું તો પૂછવું જ શું? એને તો હવે અમેય લુંટારાના માણસો હઈશું એમ લાગ્યું, ને તેથી રડતાં રડતાં એ અમને ગાળો દેવા લાગ્યો. પેલા રખેવાળોય હિમ્મત વગરના હતા. કોઈનામાં એક અક્ષરેય બોલવાની હામ નહોતી રહી!

ખારિક સમય હતો. લુંટારાઓ એક ઘડીમાં નીચે આવી પહોંચે એમ હતું. લાખા વણજારાના એકેય માણસમાં ખચાવ કરવાનું ભેર નહોતું રહ્યું!

મેં વીરપાળ સામું ભેયું. એણે મારા સામું ભેયું. સિંહ ને વાઘની સાથે જીવ સટોસટ લડનાર અમે, આ ટોળી સામે થવા તૈયાર થઈ ગયા.

મેં કહ્યું “જે થાશે એ ખરી. મરવું છે તો એક જ વખત ને?”

અમે બીજીજ પળે ખૂમ પાડી.

“ખબરદાર!”

પહોડ સાથે અથડાઈને ગજનાઓ પાછી વળી:

“ખબરદાર!”

પણ એમ કાંઈ લુંટારા પાછા વળે?

લુટારાઓ અમારી છેક નજીક આવી ગયા. હવે અમારી તલવારોની ધાર ઉપર વિશ્વાસ રાખીને અમે એ જંગલી લોકો સામે ધસ્યા.

પહેલો ઘોડો જ્યાં નીચે પગ મૂકવા જતો હતો, ત્યાં જ વીરપાળે વિજળી વેગે ફૂટકો મારી એના સ્વારને જમણે! હાથ કાપી નાખ્યો. ગભરાઈને ઘોડો એક તરફ નાઠો.

હવે તો ખરેખરી લડાઈ જામી.

અમને હવે આસપાસ શું બને છે, એની ખબર ન રહી! માથાની આસપાસ તલવારો ઘુમે છે, એટલું જ અમને જણાવા લાગ્યું. આસપાસ કાળા પીળા રંગો જણાતા હતા, અમારી તલવારો ચક્કર ચક્કર ફરતી હતી. વચ્ચે વચ્ચે કોઈની ચીસો સંભળાતી હતી.

અચાનક હું સહેજ અટક્યો. મેં જોયું તો માત્ર બે જ ઘોડેસ્વારો અમારી સામે લડતા હતા. બીજા બે ત્રણ લુટારા એક તરફ નાશી જતા હતા. બાકીનામાંથી એક બે જણના હાથ કપાઈ ગયા હતા ને બીજા સખ્ત ઘાયલ થઈને નીચે પડ્યા હતા.

લડનાર અમે બે જ જણ નહોતા, પણ રખેવાળોમાંથી પણ પાંચેક જણ ધુમતા હતા.

હવે અમને હિંમત આવી. એટલામાં એક પડકાર કરી વીરપાળે એક જણને હેઠો પાડ્યો.

બીજે કારમી ચીસ પાડી પોતાનો ઘોડો લઇને એ તરફ નાઠો.

હવે અમે તલવારો ફેરવવાનું બંધ કર્યું. અમારાં શરીરો ગુસ્સાથી ધ્રુજતાં હતાં, શરીરમાં વેગથી લોહી ફરતું હતું

અમે લુટારાઓની સામે ધસ્યા હતા, એ જોઇને પેલ રખેવાળોમાંથી પાંચેક જણને પણ શૂર ચડ્યું હતું, અને અમે સૌએ મળીને આઠ દશ લુટારાઓને ભોંય ભેગાં કર્ય હતા. અમારામાંથી બે ત્રણ જણને સખત વાગ્યું હતું, મને અને મોટા રખેવાળને પીઠ ઉપર બે ત્રણ ઘા પડ્યા હતા

પણ આટલું થતાંય અમે એ જંગલી લુટારાઓના હાથમાંથી ઉગર્યા, એમ જાણીને અમને અમારું દુઃખ કાંઈ વિસાતમાં ન લાગ્યું.

લાખો વણજારો તો આ બધો વખત દૂર જમીન ઉપર ઉઘે માથે પડીને રડતો હતો, ને ભગવાનને પોકારતો હતો.

હવે અમે એને બધી વાત કરી. પહેલાં તો એણે અમારી વાત માની પણ નહિ, પરંતુ છેવટ બધી પોઠને સહિસલામત જોઇને એના જીવમાં જીવ આવ્યો.

ઉભો થઇને લાખા વણજારો લગી લગીને અમારે પગે પડવા લાગ્યો. પણ અમે કહ્યું: “લાઇ, એમાં શું ?

આટલું તો કરવું જ પડે ને?” ખૂંસો પાડી પાડીને અમે નાશી ગયેલાં માણસોને પાછાં બોલાવી લીધાં.

હવે અમે જેમ તેમ કરીને આ વિકટ જગ્યાએથી ચાલ્યા જવાનો નિશ્ચય કર્યો. મોટા રખેવાળ પાસે ઘા-બાજરીઉં હતું, અમે અમારા ઘા ઉપર એનો થોડો થોડો ભાગ મૂક્યો ને પાટા બાંધ્યા. પછી બચેલા રખેવાળો અને પોઠ સાથે અમે આગળ ચાલવા માંડ્યું.

ખીજે દિવસે મધ્યાહ્ન થતાં અમે લાખા વણુબરાની ખેંદનને ગામ આવી પહોંચ્યા.

ઇશ્વરકૃપાએ લાખા વણુબરાની ખેંદનને હવે જરા આરામ હતો, એટલે અમે નિરાંતે આરામ લેવા લાગ્યા. લાખા વણુબરાના બનેવી મોટા વેપારી હતા. દેશદેશાવર એમની પોઠો ફરતી હતી.

વાતવાતમાં એમણે અમને કહ્યું કે “અહીંના ઠાકોર સાહેબ બહુ ભલા છે.”

એમણે ઠાકોરની ભલાઇની ખૂબ વાતો કરી, એટલે અમે એમને મળવાની ઇચ્છા જણાવી.

એક નાની નદીની ધાર ઉપર ઠાકોરનો મહેલ હતો. ઠાકોર સાહેબે રબા આપી એટલે અમે એમના મહેલમાં ગયા.

પણ જ્યાં ઠાકોર અમને લેવા માટે સામા આવ્યા, ત્યાં તો હું હરખથી ફૂટી ઉઠ્યો. “અરે! આ તો માનસિંહ કાકા!”

ઠાકોર પણ ખૂબ ખૂબ નવાઈ પામ્યા ને હરખથી મને વળગી પડ્યા.

માનસિંહ કાકા મારા બાપુના ભાઈબંધ હતા. બેત્રણ વાર તેઓ મારે ત્યાં પણ આવી ગયા હતા.

એમની આંખમાં હરખથી ઝળઝળીયાં આવી ગયાં. એ બોલી ઉઠ્યા, “બેટા, તું ક્યાં રખડે છે? ગઈ કાલેજ બાપુ તરફથી એક સાંઢણીસ્વાર આવ્યો હતો ને કહેતો હતો કે ‘વીરસેન બાપુ આજ મહિનો થયાં શિકારે ચડ્યા છે, પણ એમનો કાંઈ પત્તો નથી. બાબાપુની આંખમાંથી તો શ્રાવણ ભાદરવો વરસે છે! અમે બધાય ખૂબ તપાસ કરીએ છીએ, પણ ક્યાંય પત્તો નથી!’”

હવે મને ઘર સાંભર્યું. એક મહિનાથી અમે બહાર ભટકતા હતા, સાથે કોઈ મોટું માણસ નહોતું, સંદેશોયે કોઈની સાથે મોકલી શક્યા નહોતા, એટલે સૌને ચિંતા થાય એ બનવાબોગ હતું.

હવે મને ઘેર પહોંચવાની ચટપટી થવા લાગી.

લાખા વણજારાને અમારા ગામ તરફજ આવવાનું

હતું, એટલે મેં એને બે ત્રણ દિવસ અમારા મહેમાન થવાનું જણાવ્યું. વીરપાળે સાથે રહીને એને તેડી લાવવાનું કપૂર્યું.

બીજે દિવસે માનસિંહ કાકાની તેજ દોડી ઉપર બેસી હું ઘેર જવા નીકળ્યો. સાથે એક લોભિયો લીધો.

ત્રણ દિવસ ને ત્રણ રાત મુસાફરી કરીને ચોથે દિવસે બપોર પછી અમે મારે ગામ આવી પહોંચ્યા.

બાબાપુ તો મારી ઝંખના કર્યા કરતાં હતાં, એમની આંખમાંથી આંસુની રેલ જતી'તી.

દોડીને હું એમને લેટી પડ્યો !

સૌ મને જોઈને હરખથી ગાંડાં ઘેલાં થઈ ગયાં. તે પછી દસમે દિવસે વીરપાળ અને લાખા વણજારાની પોઠ આવી પહોંચ્યાં. વીરપાળે પેલું સિંહતું ચામડું આણ્યું હતું. એક બળદ તરફ આંગળી કરી એણે કહ્યું, “આ આપણો માલ છે.”

એ જોઈને હું તો દિગ્ધ થઈ ગયો. વીરપાળ પેલી ગુફામાંથી કેટલુંય ઝવેરાત લઈ આવ્યો હતો !

અમે બધુંય ઝવેરાત એક મોટા ચોરડામાં સુંદર રીતે ગોઠવી દીધું.

હવે અમે બધા હરખથી રમવા જમવા લાગ્યા.

જેઝાર દિવસ પછી પોઠ લઇને લાખો વણુજારે
બિદાય થયો. અમે કહ્યું, “વળી કોઇ વાર પધારજો.”

અમારા શિકારની વાતો સાંભળીને ને પેલું મૂલ્યવાન
ઝવેરાત જોઇને સૌને ખૂબ અનન્ય થતી હતી.

*

*

*

હજીય અમને શિકારના એ સુંદર દિવસો સાંભરે છે.

*

*

*

સાંભળ્યું છે કે પેલા જંગલમાં જંગલી હાથીઓનું
એક ટોળું આવી ચડ્યું છે. ફરીથી ત્યાં જઇને એકાદ
હાથીનો શિકાર કરવા અમે તલપી રહ્યા છીએ.

વળી કોઇ વાર જઇશું.



